

०

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/९/कावि/५८/२०१६
दिनांक : ११/०२/२०१६

प्रति,

मा.
सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/०२/२०१६ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे फेब्रुवारी - २०१६ ची मासिक मा.महापालिका
सभा शनिवार दिनांक २०/०२/२०१६ रोजी दुपारी २.०० वाजता महानगरपालिकेच्या प्रशासकीय
इमारतीमधील यशवंतराव चव्हाण सभागृहात आयोजित करणेत आलेली आहे सोबत सभेची
कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ५५

पिंपरी चिंचवड महानगरपालिकेची माहे फेब्रुवारी - २०१६ ची मासिक मा.महापालिका सभा शनिवार दिनांक २०/०२/२०१६ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सदर सभेमध्ये खालील कामकाज होईल.

मा.महापालिका सभा क्रमांक - ५३ दिनांक २०/१/२०१६ व दि.२५/१/२०१६ चा
सभावृत्तांत कायम करणे

नियुक्त्या

विषय क्रमांक १) महाराष्ट्र महानगरपालिका अधिनियमाचे कलम २० (५) मध्ये तरतूद केल्याप्रमाणे स्थायी समितीवर ८ (आठ) मा.सदस्यांच्या नियुक्त्या कलम ३१अ मध्ये तरतूद केल्याप्रमाणे प्रमाणशीर प्रतिनिधित्व देऊन नामनिर्देशनाव्दारे करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक २) संदर्भ :- १) मा.महापालिका आयुक्त यांचे जावक क्र.कर/मुख्य/५/कावि/१५/१६ दि.११/१/२०१६

२) मा.स्थायी समिती सभा ठ.क्र.१४८०१ दि.२९/०१/२०१६

सन २०१६-२०१७ या सरकारी वर्षाकरिता महानगरपालिका करांचे दर आणि करेत्तर बाबींची फी/शुल्क सोबतचे प्रपत्र अ व ब प्रमाणे निश्चित करण्यास मान्यता देणेची मा.आयुक्त यांची मागणी असली तरी कर व करेत्तर बाबींचे दर सन २०१५-१६ प्रमाणे पुढील २०१६-२०१७ या आर्थिक वर्षाकरिता कायम ठेवण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ :- १) मा.अति.आयुक्त यांचे जावक क्र.वृ.सं./४/कावि/१/२०१६ दि.११/२०१६

२) मा.स्थायी समिती सभा ठ.क्र.१४८६४ दि.२९/०१/२०१६

मनपाच्या वृक्षप्राधिकरणाचे सन २०१५-१६ चे सुधारीत र.रू.१५,६५,२१,०००/- व सन २०१६-१७ चे मुळ अंदाजपत्रक र.रू.१८,८१,४६,०००/- प्रस्तावासोबत जोडणेत आलेल्या वृक्ष प्राधिकरण चे अंदाजपत्रकास तपशिलाप्रमाणे मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ - १) मा.महापालिका आयुक्त यांचे जावक क्र. क्रीडा/कॅश/कावि/७७/२०१६ दि.१२/२०१६

२) मा.स्थायी समिती सभा ठ.क्र. १५१०४ दि.११/०२/२०१६

मा.क्रीडा, कला, साहित्य व सांस्कृतिक समिती ठराव क्रमांक ४५ दि.०३/०२/२०१६ नुसार पिंपरी चिंचवड महानगरपालिका नागरीक सार्वजनिक चॅरिटेबल ट्रस्ट, पिंपरी या ट्रस्टद्वारे हृदयरोग, कॅन्सर, किडनी, मेंदूचे आजार, दुर्धर आजार, गंभीर अपघातग्रस्त आणि दुर्धर आजारांनी ग्रासलेल्या रुग्णांना तसेच नैसर्गिक आपत्ती पिडीतांना मदत म्हणून महापालिकेकडून प्रतिवर्षी मिळणा-या र.रू.२५,००,०००/- या अनुदान रकमेतून अर्थसहाय्य केले जाते. शासन निर्णय क्र.पीसीसी ३००६/१९९७ प्र.क्र.३९७/नवि-२२ मंत्रालय, मुंबई ४०००३२ दि.१८/१२/२००७ अन्वये या ट्रस्टला दरवर्षी २५ लाख एवढे अनुदान देण्यास मान्यता दिलेली आहे. मा.महापौर तथा अध्यक्ष पिंपरी चिंचवड महानगरपालिका नागरीक सार्वजनिक चॅरिटेबल ट्रस्ट, पिंपरी, पुणे ४११०१८ यांनी दि.१२/१/२०१६ चे पत्रान्वये सन २०१५-२०१६ या आर्थिक वर्षातील र.रू.२५,००,०००/- ट्रस्टला मिळणेकामी मागणी केलेली आहे. सन २०१५-१६ या आर्थिक वर्षात पिंपरी चिंचवड महानगरपालिका नागरीक सार्वजनिक चॅरिटेबल ट्रस्ट या संस्थेस र.रू.२५ लाख अनुदान देणेस मान्यता देणेबाबत मा.महापालिका सभेकडे शिफारस करणेत येत आहे.

मा. विधी समितीचे ठराव

विषय क्रमांक १) संदर्भ :- १) मा.महापालिका आयुक्त यांचे पत्र क्र.पअक/२/कावि/०५/२०१६,
दि.०६/०१/२०१६

२) मा.विधी समिती ठराव क्र. २८ दि.१५/०१/२०१६

पिंपरी चिंचवड महानगरपालिकेसाठी घनकचरा व्यवस्थापन व हाताळणी नियम २००० अंतर्गत उपविधी तयार करणे बाबत मा.तत्कालीन आयुक्त सो यांनी मा.अति.आयुक्त सो यांचे मार्गदर्शनाखाली करावयाच्या सुचना दिल्या होत्या त्यास अनुसरून या क्षेत्रामधील तज्ञ तसेच विविध क्षेत्रामध्ये कार्यरत असलेल्या अनुभवी स्वयंसेवी संस्थेचे प्रतिनिधी (जनवानी परिसर, कागद काच पत्रा संघटना व संचालिका पर्यावरण प्रशिक्षण केंद्र इ.), मनपाचे अधिकारी यांचे सब ग्रुप तयार करणेत येऊन सदर सबग्रुपमार्फत तयार करणेत आलेल्या उपविधीच्या [Byelaws] च्या Pre Final Draft चे मा.अतिरिक्त आयुक्त सो यांचेकडे दिनांक ०३/०२/२०१४ रोजी सादरीकरण करणेत आले व यामध्ये मा.अतिरिक्त आयुक्त सो यांचे सुचनेनुसार आवश्यक ते बदल करणेत येऊन मा.आयुक्त सो यांचेकडे दिनांक १५/०९/२०१४ व दिनांक ०३/०२/२०१५ रोजी सादरीकरण करणेत आले. तसेच याबाबतचा उपविधी मसुदा [Draft Copy] महाराष्ट्र शासनाकडे माहितीकामी त्यांचे मागणीनुसार माहितीसाठी दिनांक १८/०२/२०१५ रोजी पाठविणेत आला आहे. घनकचरा व्यवस्थापन व हाताळणी नियम २००० अंतर्गत तयार करणेत आलेल्या उपविधी मसुदा मा.महापालिका सभेची मान्यता घेऊन अंतिम मंजूरीकामी तसेच अंमलबजावणी करणेकामी महाराष्ट्र शासनाची मंजूरी घेणे आवश्यक आहे. सद्यस्थितीमध्ये घनकचरा व्यवस्थापनासाठी तयार केलेला उपविधी मसुदा महाराष्ट्र शासनाकडील अंतिम मान्यता येईपर्यंत मा.मनपा सभेच्या मान्यतेने घनकचरा व्यवस्थापन व हाताळणी नियम अंतर्गत “मनपाचे घनकचरा व्यवस्थापन धोरण” म्हणून राबविणे शक्य आहे. तसेच या धोरणांस मा.महापालिका सभेची मान्यता मिळालेनंतर हा मसुदा मान्यतेकामी महाराष्ट्र शासनाकडे पाठविणेत येईल व त्यास मंजूरी मिळालेनंतर मनपा कार्यक्षेत्रात घनकचरा व्यवस्थापनासाठी उपविधीची अंमलबजावणी करणेत येईल. सबब घनकचरा व्यवस्थापन व हाताळणी नियम २००० अंतर्गत या क्षेत्रातील अनुभवी व तज्ञ स्वयंसेवी संस्थांचे प्रतिनिधी व मनपाचे अधिकारी यांचे सबग्रुपच्या मदतीने तयार करणेत आलेल्या मनपाचे घनकचरा व्यवस्थापन उपविधीच्या मसुद्यास अंतिम मंजूरीकामी महाराष्ट्र शासनाकडे पाठविणेसाठी व महाराष्ट्र शासनाकडील मान्यता मिळेपर्यंत सदरचे घनकचरा व्यवस्थापन उपविधी मनपाचे घनकचरा व्यवस्थापन धोरण म्हणून राबविणेस मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ :- १) मा.भारती फरांदे, मा.निलेश पांढरकर यांचा प्रस्ताव -
२) मा.विधी समिती ठराव क्र. ३९ दि.१५/०१/२०१६

सन १९८२ मध्ये ज्या गावांचा महापालिका हद्दीत समावेश झाला आहे अशा पवना नदीच्या पात्राचे दोन्ही बाजूकडील गावांकरिता व इंद्रायणी व मुळा नदीच्या पिंगरी चिंचवड हद्दीच्या भागाकरिता शासनाचे निर्देशानुसार मंजूर विकास योजनेतील नदीचे पात्रापासून ३० मी. हरित पट्ट्यातील नदीचे हद्दीपासून किमान (३० मी.अंतराचा हरित पट्टा सोडून) उर्वरित क्षेत्र रहिवास विभागात समाविष्ट करणेकामी फेरबदलाची कार्यवाही करणेस व तदनुषंगीक फेरबदलाची सर्व वैधानिक प्रक्रीया पूर्ण करून फेरबदलाचा प्रस्ताव शासन मंजूरी पाठविणेस मान्यता मिळणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक ७) संदर्भ: - १) मा.महापालिका आयुक्त यांचे पत्र क्र.नरवि/कावि/पिं.नि./९/९५२/२०१६,
दि.०७/०१/२०१६

२) मा.शहर सुधारणा समिती ठराव क्र.४१ दि.१९/०१/२०१६

मौजे पिंगळे निलख भागाची विकास योजना महाराष्ट्र शासन, नगरविकास विभाग, यांचेकडील अधिसूचना क्रं.टीपीएस-१८९३/१२७६/सी.आर-१७४/युडी-१३. दि.१८/०९/१९९५ अन्वये शासनाकडून मंजूर करणेत आली आहे. सदर विकास योजनेनुसार मौजे पिंगळे निलख येथील सनं. २७ व २८ मध्ये ४५.०० मी.रूंद रस्ता, २४.०० मी.रूंद रस्ता, आरक्षण क्र.३८८ व ३८९ शॉपिंग सेंटर व या शॉपिंग सेंटर आरक्षणा लगत १२.०० मी. रूंद रस्ता प्रस्तावित केलेला आहे.सद्यस्थितीमध्ये स.नं. २७ व २८ मधून जाणा-या नाशिक फाटा - वाकड या बीआरटीएस रस्त्याचे काम पूर्ण झालेले आहे.तसेच वाकड - वाय जंक्शन - औंध या २४.०० मी. रूंद रस्त्याचे कामही पूर्ण झाले आहे.सध्या सदर भागाचा विकास झपाट्याने होत आहे.सदर ठिकाणचे आरक्षण क्र.३८८ व ३८९ शॉपिंगसेंटर हे आरक्षण विकसित करणेकरीताही १२.०० मी.रस्त्याची अत्यंत आवश्यकता आहे.तसेच वाहतुकीच्या नियोजनाच्या दृष्टीने नाशिक फाटा - वाकड हा बीआरटीएस ४५.०० मी. रूंद रस्ता व वाकड - वाय जंक्शन - औंध या २४.०० मी. रूंद रस्ता हे दोन्ही रस्ते १२.०० मी.रूंद डी.पी. रस्त्याने जोडणे आवश्यक आहे. तसेच मा.नगरसदस्यांची वारंवार मागणी आहे की मौजे पिंगळे निलख येथील स.नं.२७ व २८ मधील १२.०० मी. रूंद रस्त्याची जागा लवकरात लवकर मनपाने ताब्यात घेऊन विकसित करावा म्हणजे ४५.०० मी. व २४.०० मी. रूंद रस्ते जोडले जाऊन वाहतुकीच्या दृष्टीने उपयुक्त होईल.तसेच सदर रस्त्यालगत असणारे शॉपिंगसेंटरचे आरक्षणही विकसित करता येईल. तरी सदर रस्त्याचे जागेच्या भुसंपादनाचा प्रस्ताव तयार केलेला असून सदर भुसंपादन प्रस्ताव

मा.जिल्हाधिकारी पुणे यांचेकडे पाठवावा लागणार आहे. सदर भूसंपादन प्रस्ताव पाठविणे कामी मा.शहर सुधारणा समितीमार्फत मा.महापालिका सभेची मान्यता आवश्यक आहे. केंद्र शासनाने “The Right to fair compensation and Transparency in land acquisition ,Rehabilitation Resettlement Act 2013” हा नविन भूसंपादन कायदा तयार केला असून दि.०१/०१/२०१४ पासून सदरचा कायदा अंमलात आला आहे.तरी उपरोक्त प्रस्तावित आरक्षणाखालील जमिन महाराष्ट्र प्रादेशिक व नगररचना अधिनियम १९६६ चे कलम १२६ व नविन भूसंपादन कायदा अन्वये संपादन करणेकामी सदर आरक्षणाचा भूसंपादन प्रस्ताव मा.जिल्हाधिकारी, पुणे यांचेकडे पाठविणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ : - १) विषय क्र.२ अन्वये मा.आरती चौधे, मा.अमिना पानसरे यांचा प्रस्ताव

२) प्रशासन अधिकारी तथा सचिव अ क्षेत्रीय कार्यालय यांचे जा.क्र.अक्षेका/११/कावि/२०/२०१६, दि.१६/०१/२०१६

३) विषय क्र.३ अन्वये अ प्रभाग समिती सभा ठराव क्रमांक ५० दिनांक १३/०१/२०१६

४) मा.शहर सुधारणा समिती ठराव क्र.४४ दि.०४/०२/२०१६

पिंपरी चिंचवड महानगरनपालिका हद्दीतील मौजे आकुर्डी मंजूर विकास योजना आराखडयात स.नं.१७९ पैकी मध्ये आरक्षण क्र.२७३ हे प्राथमिक शाळा आरक्षण असून आरक्षणातील क्षेत्रामध्ये सुमारे ४०० कुटुंबे राहतात. या आरक्षणामधील जागेत आरक्षण मंजूर होण्याअगोदर पासून घरे आहेत. तसेच या आरक्षणाचे आजूबाजूला म्हणजेच अर्धा ते एक किलोमीटरचे अंतरावर १३ ते १४ शाळा आहेत व महानगरपालिकेची श्री.वसंतदादा पाटील माध्यमिक विद्यालय हे या प्रभागात आहे. त्यामुळे मंजूर विकास योजनेतील स.नं.१७९ पैकी मधील अरक्षण क्र.२७३ ची आवश्यकता नाही. म्हणून मंजूर विकास योजनेतील स.नं.१७९ पैकी मधील आरक्षण क्रमांक २७३ महाराष्ट्र प्रादेशिक व नगररचना अधिनियम १९६६ चे कलम ३७ अन्वये रद्द करून सदर आरक्षणातील क्षेत्र रहिवासी विभागात समाविष्ट करणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक ९) संदर्भ:- १) मा. महापालिका आयुक्त यांचेकडील पत्र
क्र.नरवि/कावि/१८/किवळे१५/२०१६ दिनांक ०१/०२/२०१६
२) मा.विशेष महापालिका सभा ठ.क्र.८१५ दि.१०/२/२०१६ अन्वये.

विषय:- पिंपरी चिंचवड महानगरपालिकेतील वाढीव क्षेत्राच्या हद्दीतील नदीकाठच्या महत्तम पूर रेषेबाहेरील ना-विकास जमीन वापर विभागामध्ये दर्शविलेले क्षेत्र रहिवास विभागात समाविष्ट करण्याबाबत मंजूर विकास योजनेत महाराष्ट्र प्रादेशिक नियोजन व नगररचना अधिनियम १९६६, कलम ३७ अन्वये फेरबदल करण्याबाबत.

संदर्भ:- महाराष्ट्र शासन, नगरविकास विभाग, मंत्रालय, मुंबई ४०००३२ शासन निर्णय क्र.टिपीएस--१८१५/४२८/प्र.क्र.१३८/१५/नवि-१३ दि.१५/०७/२०१५

उपरोक्त संदर्भित शासन निर्णयाव्दारे शासनाने पिंपरी चिंचवड महानगरपालिकेस वाढीव हद्दीचे विकास योजनेच्या अनुषंगाने महाराष्ट्र प्रादेशिक नियोजन व नगररचना अधिनियम, १९६६ चे कलम ३७ (१) अन्वये खालीलप्रमाणे निदेश दिले आहेत.

निदेश:- "पिंपरी - चिंचवड वाढीव हद्दीच्या मंजूर विकास आराखड्यामधील लाल पूररेषेच्या बाहेरील ना-विकास वापर विभागात दर्शविलेले क्षेत्र सलग रहिवास क्षेत्राची उपलब्धता होण्याच्या दृष्टीने व सुनियोजित विकास होण्याच्या दृष्टीने रहिवास विभागात समाविष्ट करण्यासाठी पिंपरी - चिंचवड महानगरपालिकेने कलम ३७ चा प्रस्ताव त्यांच्या स्तरावरून कार्यान्वित करून शासनास सादर करण्याचे अधिनियमाचे कलम ३७ (१) अन्वये निर्देश देण्यात येत आहेत".

उपरोक्त संदर्भित शासन निदेशाची छायाप्रत मा. महापालिका सभेच्या अवलोकनार्थ व निर्णयार्थ सोबत जोडली आहे.

सदर शासन निदेशानुसार पिंपरी चिंचवड महानगरपालिकेच्या वाढीव हद्दीच्या मंजूर विकास आराखड्यातील लाल पूररेषेच्या बाहेरील असलेले ना-विकास वापर विभागात दर्शविलेले क्षेत्र सलग रहिवास क्षेत्राची उपलब्धता होण्याच्या दृष्टीने व सुनियोजित विकास होण्याच्या दृष्टीने रहिवास क्षेत्रामध्ये समाविष्ट करण्यासाठी महाराष्ट्र प्रादेशिक नियोजन व नगररचना अधिनियम १९६६ चे कलम ३७ अन्वये फेरबदलाची कार्यवाही करण्यास, तदनंतर फेरबदलाची सूचना प्रसिद्ध करून हरकती व सूचना मागविणे, संबंधितांना सुनावणी देऊन हरकत व सूचना अर्जावर अंतिम

निर्णय घेऊन फेरबदलाचा प्रस्ताव शासनास मंजुरीस्तव सादर करण्यास आयुक्त, पिंपरी चिंचवड महानगरपालिका यांना प्राधिकृत करण्यास मान्यता देणेबाबत विचार करणे.

(टिप- माहे फेब्रुवारी २०१६ चे सभेमध्ये घेणेचे निर्णयाप्रमाणे)

विषय क्रमांक १०) संदर्भ - १) मा.महापालिका आयुक्त यांचे पत्र क्र. क्र. आरोग्य/२/कावि/०८/२०१६ दि.९/०२/२०१६

देशातील सर्व शहरां मधील नागरिकांना स्वच्छ पर्यावरण व चांगले आरोग्य मिळावे या करीता शहरांना स्वच्छतेची आणि या शहरातील व सर्व नागरिकांना शौचालयाची सुविधा उपलब्ध करून देण्याचे ध्येय गाठण्यासाठी केंद्रशासनाने स्वच्छ भारत अभियान संपूर्ण देशामध्ये राबविण्याची घोषणा दि.२/१०/२०१४ पासून केलेली आहे. महाराष्ट्र शासनाने देखील केंद्र शासनाच्या “स्वच्छ भारत अभियान” च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेबाबत नगर विकास विभाग, महाराष्ट्र शासन, शासन निर्णय क्र. स्वभाअ/२०१५/ प्र.क्र.२३/नवि/३४, दि.१५/५/२०१५ अन्वये कळविणेत आलेले आहे. तसेच या अभियानाचे अनुषंगाने केंद्र व राज्य शासनाचे हिस्स्याची रक्कम (अनुदान) क्र.स्वमअ-२०१५/प्र.क्र.४०/नवि-३४ दि.१४/८/२०१५ अन्वये निर्गत करणेत आलेली आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करीता निधी उपलब्ध करणे आवश्यक आहे. नगर विकास विभाग मंत्रालय, मुंबई -३२ यांचे कडील प्राप्त पत्र क्र.स्वमअ-२०१५/प्र.क्र.४०/नवि-३४, नगर विकास विभाग दि.१७/८/२०१५ अन्वये सदर अभियानाचे अनुषंगाने केंद्र शासन व राज्य शासन यांचेकडून खालील प्रमाणे अनुदान प्राप्त झाले आहे.

स्वच्छ महाराष्ट्र अभियान (नागरी) केंद्रशासन व राज्य शासन हिस्सा वाटप तक्ता

क्र	तपशील	केंद्र शासन अनुदान	राज्य शासन अनुदान
१	वैयक्तिक घरगुती शौचालय	८४,९६,०००/-	१,१७,५७,०००/-
२	सामुदायिक शौचालय	३४,६७,०००/-	८,०९,०००/-
३	स्वच्छ महाराष्ट्र अभियानाचे ब्रँडिंग (माहिती, शिक्षण व प्रसार आणि जन जागृती)	५,९०,०००/-	१,३७,०००/-
४	क्षमताबांधणी	१,५०,०००/-	३४,०००/-
५	एकूण	१,२७,०३,०००/-	२७,३७,००० /-

	केंद्रशासन व राज्य शासन एकूण अनुदान	२,५४,४०,०००/-
--	--	---------------

वरील प्रमाणे प्राप्त अनुदान व मनपा हिस्सा यामधून प्रत्येत लाभार्थीस केंद्र शासनाचे र.रु ८०००/- , राज्य शासनाचे र.रु. ४०००/- व मनपा हिस्सा र.रु. ४०००/- याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येईल.

त्यानुसार सदर अभियान सुरु झालेपासून दिनांक ३१/१/२०१६ अखेर सोबत सादर केलेले प्रपत्र "अ" प्रमाणे कामकाज झालेले आहे. शासन निर्णय क्र. स्वभाअ/२०१५/प्र.क्र.२४९/नवि-३४, दिनांक १९/११/२०१५ अन्वये "नागरी स्थानिक स्वराज्य संस्थांमधील स्वच्छ महाराष्ट्र अभियान (नागरी) च्या अंमलबजावणीचा आढावा घेण्याची बाब संबंधित नागरी स्थानिक स्वराज्य संस्थेच्या प्रत्येक महिन्याच्या सर्वसाधारण सभेच्या विषय सूचीवर कायम स्वरूपी समावेश करून या विषयाचा सविस्तर आढावा सर्वसाधारण सभेमध्ये घेण्यात यावा" असे कळविलेले आहे. तसेच स्वच्छ भारत अभियानासाठी मा. पंतप्रधान यांनी महाराष्ट्र राज्याकरिता नामनिर्देशित केलेल्या खेलरत्न व अर्जुन पुरस्कार विजेत्या नेमबाज अंजली भागवत यांची पिंपरी चिंचवड महानगरपालिकेसाठी ब्रॅन्ड अम्बॅसिडर म्हणून नियुक्ती केलेली आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३१/१/२०१६ अखेर केलेल्या कार्यवाहीची माहिती खालील प्रमाणे

प्रपत्र "अ"

महानगरपालिकेचे नाव	पिंपरी महानगरपालिका	चिंचवड शेरा
जिल्हा	पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या	३४१७	
केंद्र शासनाचे "स्वच्छ भारत अभियान" च्या संकेत स्थळावर अपलोड करणेत आलेल्या एकूण अर्जांची संख्या	२९०७	
मंजूर अर्जांची एकूण संख्या	१३५३	
बांधकाम सुरु झालेल्या शौचालयांची संख्या	वैयक्तिक घरगुती शौचालय ९१४	
बांधकाम पूर्ण	वैयक्तिक घरगुती शौचालय ४१७	

झालेल्या शौचालयांची संख्या			
बांधकाम सुरु झालेल्या शौचालयांची संख्या	सामुदायिक शौचालय	६२ सीटस	
निर्गत करणेत आलेला पहिला हप्ता	१३२० लाभार्थी	GOI+ GOM= ७९.०२ लाख	GOI = २०००/- व GOM = ४०००/- हिस्सा
		ULB = २६.०४ लाख	ULB=२०००/- हिस्सा
	एकुण	१०५.६ लाख	
निर्गत करणेत आलेला दुसरा हप्ता	१०२ लाभार्थी	GOI+ GOM = ६.१२ लाख	GOI = २०००/- व GOM = ४०००/- हिस्सा
		ULB = २.०४ लाख	ULB=२०००/- हिस्सा
	एकुण	८.१४ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा मा. महापालिका सभेच्या अवलोकनार्थ सादर करणेत येत आहे.

समित्यांचे अहवाल

मा. विधी समिती

विषय क्रमांक ११) अ) दि.१/१/२०१६ व दि.७/१/२०१६ चा सभावृत्तांत कायम करणे.
ब) दि.१५/१/२०१६ चा सभावृत्तांत कायम करणे.

मा.महिला व बालकल्याण समिती

विषय क्रमांक १२) अ) दि.९/१२/२०१५ चा सभावृत्तांत कायम करणे.
ब) दि.२३/१२/२०१५ व दि.१३/१/२०१६ चा सभावृत्तांत कायम करणे.

मा.शहर सुधारणा समिती

- विषय क्रमांक १३)** अ) दि.५/१/२०१६ चा सभावृत्तांत कायम करणे.
ब) दि.१९/१/२०१६ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

- विषय क्रमांक १४)** अ) दि. १६/१२/२०१५, दि.२१/१२/२०१५ व दि.६/१/२०१६ चा सभावृत्तांत कायम करणे.
ब) दि. ६/१/२०१६ चा सभावृत्तांत कायम करणे.
क) दि. २०/१/२०१६ चा सभावृत्तांत कायम करणे.

टिप : १) “ पिंपरी चिंचवड शहराच्या महानगरपालिकेच्या समित्यांच्या सभा इचे संचालन करण्या विषयीचे जादा नियम ” यामधील नियम क्र.१९ अन्वये करांचे दर निश्चिती संबंधी होणारी चर्चा दि.१५ फेब्रुवारी २०१६ ला किंवा तत्पुर्वी समाप्त करावयास पाहिजे.

२) महाराष्ट्र महानगरपालिका अधिनियमा मधील कलम ९९ अन्वये करांचे दर दि.२० फेब्रुवारी २०१६ ला किंवा तत्पुर्वी निश्चित केले पाहिजेत.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका
पिंपरी ४११ ०१८. नगरसचिव कार्यालय
क्रमांक : नस/९/कावि/५८/२०१६
दिनांक : ११/०२/२०१६

**टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)
नगरसचिव कार्यालयात वाचणेसाठी ठेवणेत आलेली आहेत.**

माहे फेब्रुवारी २०१६ चे मा.महापालिका सभेमध्ये मा.भाऊसाहेब भोईर यांना विचारावयाचे प्रश्न.

प्रश्न क्रमांक १) सद्स्थितीत शहरातील एकूण किती मिळकतीची मिळकत कर नोंदणी आहे ?

प्रश्न क्रमांक २) सदर नोंदणी असलेल्या मिळकती मधून मिळकत करा व्दारे महानगरपालिकेचे

एकूण उत्पन्न किती ? तसेच मिळकत करांची एकूण थकबाकी किती ?

प्रश्न क्रमांक ३) सद्स्थितीमध्ये संपूर्ण पिंपरी चिंचवड शहरात वास्तू आहे पण नोंदणी नाही? अशा

किती मिळकती आहेत ?

प्रश्न क्रमांक ४) अधिकृत नळ जोडणी व्दारे महानगरपालिकेचे एकूण उत्पन्न किती ?

प्रश्न क्रमांक ५) अधिकृत नळजोडणी व्दारे महानगरपालिकेस येणे असलेली एकूण थकबाकी किती ?

मा.स्थायी समिती सभा ठराव क्रमांक १४८०१ दिनांक २९/०१/२०१६ चे लगत

(क्रमांक-कर/मुख्य/५/कावि/१५/२०१६ दिनांक ११/१/२०१६ चे लगत)

(सन 2016 - 2017 या सरकारी वर्षाकरिता कराचे व करेत्तर बाबींचे दर निश्चितीबाबत)

अ.क्र.	कराचे नाव	करआकारणी पध्दत करयोग्यमूल्यावर	सन 2015-2016 चे प्रचलित दर (सध्याचे)		सन 2016-2017 करिता प्रस्तावित दर	
			निवासी	निवासेत्तर	निवासी	निवासेत्तर
1	सामान्य कर	रक्कम रुपये 1/- ते 12000/-	13%	14%	15%	18%
		रक्कम रुपये 12001/- ते 30000/-	16%	17%	18%	21%
		रक्कम रुपये 30001/- व त्यापुढील	24%	24%	26%	28%
1ब	साफसफाई कर	करयोग्यमूल्यावर	5%	6%	5%	6%
	अग्निशामक कर	करयोग्यमूल्यावर	2%	2%	2%	2%
	मनपा शिक्षणकर	करयोग्यमूल्यावर	4%	5%	4%	5%

अ.क्र.	कराचे नाव	करआकारणी पध्दत करयोग्यमूल्यावर	सन 2015-2016 चे प्रचलित दर (सध्याचे)		सन 2016-2017 करिता प्रस्तावित दर	
			निवासी	निवासेत्तर	निवासी	निवासेत्तर
2	मलप्रवाह सुविधा लाभ कर	करयोग्यमूल्यावर	5%	5%	6%	6%
3	पाणीपुरवठा लाभ कर	करयोग्यमूल्यावर	4%	5%	5%	6%
4	रस्ता कर	करयोग्यमूल्यावर	2%	3%	3%	4%
5	विशेष साफसफाईकर (फक्त मॉल्स,लॉजिंग बोर्डिंग,मंगल कार्यालय,सभागृह,गुरुणालय,हॉटेल्स,कॅ न्टीन्स,रेस्टॉरंट या स्वरूपाच्या मिळकतीस)	करयोग्यमूल्यावर	--	2%	--	5%
6	वृक्षकर	करयोग्यमूल्यावर	1%	1%	1%	1%

अ. क्र.	कराचे नाव	करआकारणी पध्दत	सन 2015-2016 चे प्रचलित दर (सध्याचे)	सन 2016-2017 करिता प्रस्तावित दर
7	नाट्यगृहा वरील कर (करमणूक कर)	1. सिनेमा		
		अ) 500 पर्यंत किंवा त्यापेक्षा जास्त बैठक व्यवस्था (सिट्स) असणा-या थिएटरला	प्रती दिवस रु.250/-	प्रती दिवस रु.500/-
		ब) मराठी सिनेमा	करमाफी	करमाफी
		क) वातानुकूलित थिएटर	प्रती दिवस रु.350/-	प्रती दिवस रु.500/-
		2. नाटक	प्रती प्रयोगास रु.100/-	प्रती प्रयोगास रु.200/-
		3. सर्कस (कॉन्व्हल पेट्स)	प्रती प्रयोगासरु.100/-	प्रती प्रयोगासरु.200/-
		4. तमाशा	प्रती प्रयोगास रु.100/-	प्रती प्रयोगास रु.200/-
		5. संगीत जलसे/शास्त्रीय संगीत जलसे (थियटरमधील किंवा थियटर व्यतिरिक्त प्रत्येक प्रयोगास)	प्रती प्रयोगास रु.100/-	प्रती प्रयोगास रु.200/-
		6. वरील खेरीज इतर प्रत्येक प्रयोगास (जर वेगवेगळे खेळ नसतील तर अशा प्रत्येक दिवसास	प्रती दिवस रु.100/-	प्रती दिवस रु.200/-

ब . सामान्यकरातील सवलत योजना : सामान्य कर (सामान्य करामध्ये सामान्य कर + साफसफाई कर + अग्निशामक + मनपा शिक्षण उपकर हे कर समाविष्ट आहेत)

	योजना	सन 2015-2016 चे प्रचलित दर (सध्याचे)	सन 2016-2017 करिता प्रस्तावित दर
1	माजी सैनिक व स्वातंत्र्य सैनिक किंवा त्यांचेपत्नी यांचे स्वतः रहात असलेल्या फक्त एका निवासी घरास सामान्य करात सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट

ब . सामान्यकरातील सवलत योजना : सामान्य कर (सामान्य करामध्ये सामान्य कर + साफसफाई कर + अग्निशामक + मनपा शिक्षण उपकर हे कर समाविष्ट आहेत)

	योजना	सन 2015-2016 चे प्रचलित दर (सध्याचे)	सन 2016-2017 करिता प्रस्तावित दर
2	फक्त महिलांचे नावे असलेल्या, स्वतः रहात असलेल्या फक्त एका निवासी घरास सामान्य करात सुट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट
3	40% किंवा त्यापेक्षा जास्त अपंगत्व असणा-या अंध, अपंग, मतिमंद, कर्णबधिर व मूकबधिर यांच्या नावावर असणा-या मिळकतीस	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट
4	संपूर्ण मिळकतकराची रक्कम आगाऊ भरणा-यां करीता सामान्य करात सुट देणे	चालू सरकारी वर्षाचे चालू मागणीतील देय सामान्यकर रक्कमेच्या 1. स्वतंत्र नोंद असलेल्या निवासी वापराच्या मिळकतीस- 10% रक्कम सूट 2. बिगरनिवासी / मिश्र / औद्योगिक /मोकळ्या जमिनी इ. मिळकतीस -5% रक्कम सूट	चालू सरकारी वर्षाचे चालू मागणीतील देय सामान्यकर रक्कमेच्या 1. स्वतंत्र नोंद असलेल्या निवासी वापराच्या मिळकतीस- 10% रक्कम सूट 2. बिगरनिवासी / मिश्र / औद्योगिक /मोकळ्या जमिनी इ. मिळकतीस -5% रक्कम सूट
5	ग्रीन बिल्डींग रेटिंग सिस्टिम मिळकती ग्रीहा : ग्रीन बिल्डींग रेटिंग सिस्टिममध्ये 2500 चौ.मी. पेक्षा जास्त भूखंडावरील प्रकल्पांना बांधकाम परवानगी विभागामार्फत अंतिम भोगवटापत्रक व अंतिम ग्रीन बिल्डींग Certificate प्राप्त झालेल्या मिळकतींना सामान्य करात सूट	चालू सरकारी वर्षाचे चालू मागणी तील देय सामान्यकर रक्कमेच्या • 3Star Rating - 05% रक्कम सूट • 4Star Rating - 08% रक्कम सूट	चालू सरकारी वर्षाचे चालू मागणी तील देय सामान्यकर रक्कमेच्या • 3Star Rating - 05% रक्कम सूट • 4Star Rating - 08% रक्कम सूट

		• 5Star Rating- 10% रक्कम सूट	• 5Star Rating- 10% रक्कम सूट
	स्वग्रीहा : ग्रीन बिल्डींग रेटिंग सिस्टिममध्ये 2500 चौ.मी. पेक्षा कमी भूखंडावरील प्रकल्पांना बांधकाम परवानगी विभागामार्फत अंतिम भोगवटापत्रक व अंतिम ग्रीन बिल्डींग Certificate प्राप्त झालेल्या मिळकर्तींना सामान्य करात सूट	चालू सरकारी वर्षाचे चालू मागणी तील देय सामान्यकर रक्कमेच्या • 1Star Rating - 05% रक्कम सूट • 2Star Rating - 08% रक्कम सूट • 3Star Rating- 10% रक्कम सूट • 4Star Rating- 12% रक्कम सूट • 5Star Rating- 15% रक्कम सूट	चालू सरकारी वर्षाचे चालू मागणी तील देय सामान्यकर रक्कमेच्या • 1Star Rating - 05% रक्कम सूट • 2 Star Rating - 08% रक्कम सूट • 3Star Rating- 10% रक्कम सूट • 4Star Rating- 12% रक्कम सूट • 5Star Rating- 15% रक्कम सूट

	योजना	सन 2015-2016 चे प्रचलित दर (सध्याचे)	सन 2016-2017 करिता प्रस्तावित दर
6	सामान्यकर सवलत योजनेचा लाभ घेणेकामी दोन्ही सहामाहीची थकबाकीसह संपूर्ण बिलाची रक्कम एक रक्कमी आगाऊ भरणेची मुदत (बिल मिळो अथवा न मिळो)	दिनांक 30 जून अखेर	दिनांक 30 जून अखेर

क.	करेत्तर बाबींचे फी / शुल्कांचे दर		
अ. क्र.	नाव	सन 2015-2016 चे प्रचलित दर (सध्याचे)	सन 2016-2017 करिता प्रस्तावित दर
1	मिळकत हस्तांतरण नोंद नोटीस फी	करयोग्य मूल्यावर 5%	करयोग्य मूल्यावर 5%
2	थकबाकी नसलेचा दाखला फी	प्रती दाखला 10/- रुपये	प्रती दाखला 10/- रुपये
3	मिळकत उतारा	प्रती उतारा 20/- रुपये	प्रती उतारा 20/- रुपये
4	प्रशासकीय सेवा शुल्क	प्रति बीलास 10/- रुपये	प्रति बीलास 10/- रुपये

सही/-

आयुक्त

पिंपरी चिंचवड महानगरपालिका

पिंपरी-१८.

(विषय क्रमांक ९ चे लगत)

आयुक्त कार्यालय
 आवक क्र. - ६५०१
 दिनांक - २०/०७/१५
 विभाग - नगर रचना
 स्वतंत्र सहा. - १३
 मा. आयुक्त -

पिंपरी - चिंचवड महानगरपालिका
नगर रचना व विकास विभाग

आवक क्र. ३८९९ दि. २२/०७/१५
 लिपीक ११९
 कार्या. अधिक्षक
 नगर रचनाकार

उपसंचालक
 नगर विकास विभाग

मंत्रालय, मुंबई - ४०० ०३२

शासन निर्णय क्र. टिपीएस-१८१५/४२८/प्र.क्र.१३८/१५/नवि-१३
 दिनांक : १५/०७/२०१५

विकास योजना पिंपरी चिंचवड (वा.क्षे.).
 नदीकाठच्या महत्तम पूर रेषेबाहेरील ना-विकास जमीन
 वापर विभागामध्ये दर्शविलेले क्षेत्र रहिवास विभागात
 समाविष्ट करण्याबाबत मंजूर विकास योजनेमध्ये फेरबदल
 करण्यासाठी महाराष्ट्र प्रादेशिक नियोजन व नगर रचना
 अधिनियम, १९६६. कलम ३७(१) अन्वये निदेश.

महाराष्ट्र
 प्रादेशिक
 नियोजन व
 नगर रचना
 अधिनियम,

प्रस्तावना:- पिंपरी-चिंचवड महानगरपालिकेच्या वाढीव हद्दीची विकास योजना शासनाने दि.१८/०८/२००९ रोजी मंजूर केली असून मंजूरी देताना सारभूत स्वरूपाचे बदल ई.पी.क्र.१ ते ११८ हे दि.१८/०८/२००९ च्या सूचनेद्वारे व त्यानंतर दि.२७/१०/२००९ च्या शब्दीपत्रकाद्वारे प्रसिध्द केलेले आहेत. सदर फेरबदलांबाबत नियुक्त अधिकारी तसेच संचालक, नगर रचना, महाराष्ट्र राज्य, पुणे यांचेकडून अहवाल प्राप्त झाल्यानंतर सदर ई.पी.क्र.१ ते ११८ च्या प्रस्तावास शासनाने मंजूरी दिलेली असून याबाबतची अधिसूचना दि.०६/०२/२०१५ रोजी निर्गमित केलेली आहे.

०२. महानगरपालिकेच्या विकास आराखड्यामध्ये नदीलगत दर्शविलेल्या उच्चतम पूररेषा (लाल पूररेषा) च्या बाहेरील भागशः ना-विकास विभागातील क्षेत्र हे पूररेषेमध्ये समाविष्ट नसल्याने ते ना-विकास क्षेत्रामधून वगळून निवासी क्षेत्रामध्ये समाविष्ट करण्याचा निर्णय नियोजन प्राधिकरणाने घेऊन त्याप्रमाणे अधिनियमाचे कलम ३० अन्वये विकास योजना सादर करण्यात आली होती. सदर प्रस्तावास तत्त्वतः मान्यता देऊन त्याप्रमाणे शासनाने सारभूत स्वरूपाचा फेरबदल प्रसिध्द केला होता. तथापि यास दि.०६/०२/२००५ रोजीच्या अधिसूचनेद्वारे मंजूरी देताना कलम २६ अन्वये ना-विकास क्षेत्र कायम ठेवले आहे.

०३. उक्त विकास योजनेमधील लाल पूररेषेच्या बाहेर असलेले ना-विकास वापर विभागातील पूर रेषेने बाधित होत नसलेले क्षेत्र आणि रहिवास क्षेत्राची उपलब्धता होण्याच्या दृष्टीने व सुनियोजित विकास होण्याच्या दृष्टीने रहिवास क्षेत्रामध्ये समाविष्ट करण्याची बाब शासनाच्या विचाराधीन आहे. याकरिता मंजूर विकास योजनेमध्ये फेरबदल करण्यासाठी अधिनियमाचे कलम ३७(१) अन्वये खालीलप्रमाणे निदेश महानगरपालिकेस देण्यात येत आहेत:-

निदेश

पिंपरी-चिंचवड वाढीव हद्दीच्या मंजूर विकास आराखड्यामधील लाल पूररेषेच्या बाहेरील ना-विकास वापर विभागात दर्शविलेले क्षेत्र सलग रहिवास क्षेत्राची उपलब्धता होण्याच्या दृष्टीने व सुनियोजित विकास होण्याच्या दृष्टीने रहिवास विभागात समाविष्ट करण्यासाठी पिंपरी-चिंचवड महानगरपालिकेने कलम ३७ चा प्रस्ताव त्यांच्या स्तरावरून कार्यान्वित करून शासनास सादर करण्याचे अधिनियमाचे कलम ३७(१) अन्वये निदेश देण्यात येत आहेत.

प्रस्तुत निदेशाच्या दिनांकापासून ९० दिवसांच्या आत सदर फेरबदल प्रस्तावासंदर्भातील कलम ३७(१) खालील सूचना शासन राजपत्रात प्रसिध्द करण्याची दक्षता नियोजन प्राधिकरणाने घ्यावी.

महाराष्ट्राचे राज्यपाल यांच्या नांवाने व आदेशानुसार,

(संजय सावजी)
 अवर सचिव, महाराष्ट्र शासन

प्रति: आयुक्त, पिंपरी-चिंचवड महानगरपालिका, पिंपरी, पुणे.

प्रत माहितीसाठी:-

- १) संचालक, नगर रचना, महाराष्ट्र राज्य पुणे,
- २) सह संचालक, नगर रचना, पुणे विभाग, पुणे.
- ३) सहायक संचालक, नगर रचना, पुणे शाखा, पुणे.

D:\Pune Desk\Pune Dist\PCMC\EP १ To ११८\Nidesh_Section_१३(०).Docx

Related with All D.E.



T.P./ATP
 ३८११
 ५२८
 २५७.